

**ИСПОЛНИТЕЛЬНЫЙ КОМИТЕТ
АДЕЛЬШИНСКОГО СЕЛЬСКОГО
ПОСЕЛЕНИЯ ЧИСТОПОЛЬСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН
422964, РТ, Чистопольский район,
с.Татарское Адельшино,
ул.Сатдарова, д.32**

**ГАДЕЛША АВЫЛ ЖИРЛЕГЕ
БАШКАРМА КОМИТЕТЫ
ЧИСТАЙ МУНИЦИПАЛЬ РАЙОНЫ
ТАТАРСТАН РЕСПУБЛИКАСЫ
422964, Чистай районы, Татар
Гаделшасы авылы, Сатдаров
урамы, 32нче йорт**

ПОСТАНОВЛЕНИЕ

2019 елның 20 декабре

КАРАР

№8

Чистай муниципаль районның
Гаделша авыл жирлеге
жирле үзидарә органнары тарафыннан
муниципаль хезмәтләр күрсәтүнең
административ регламентларын
эшләү һәм раслау Тәртибен раслау хакында

«Дәүләт һәм муниципаль хезмәтләр күрсәтүне оештыру турында» 2010 елның 27 июлендәге 210-ФЗ номерлы Федераль закон нигезендә, Чистай муниципаль районның Гаделша авыл жирлеге башкарма комитеты

Карап бирә:

1. Чистай муниципаль районы Гаделша авыл жирлегенең жирле үзидарә органнары тарафыннан муниципаль хезмәтләр күрсәтүнең административ регламентларын эшләү һәм раслау Тәртибен (1 күшымта) расларга.

2. Татарстан Республикасы Чистай муниципаль районы Гаделша авыл жирлеге Башкарма комитетының «Чистай муниципаль районы Гаделша авыл жирлеге башкарма комитеты тарафыннан муниципаль хезмәтләр күрсәтүнең административ регламентларын эшләү һәм раслау тәртибен раслау турында»гы 2012 елның 21 сентябрендәге 7 номерлы каары үз көчен югалткан дип танырга.

3. Әлеге каарны авыл жирлегенең торак пунктлары территориясенә махсус мәгълүмат стендларында, яки Татарстан Республикасының хокукий мәгълүматның рәсми порталында (pravo.tatarstan.ru) урнаштыру юлы белән игълан итәргә, шулай ук Чистай муниципаль районның «Интернет» мәгълүмат-коммуникация чөлтәрендәге рәсми сайтында (chistopol.tatarstan.ru) урнаштырырга.

Гаделша авылы жирлеге
башлыгы

И.А.Нуретдинов

Чистай муниципаль районы
Гаделша авыл жирлеге
Башкарма комитетының
2019 елның 20 декабрендәгө
8 номерлы Каарына карата
1 номерлы күшымта

Чистай муниципаль районы Гаделша авыл жирлеге
жирле үзидарә органнары тарафыннан муниципаль хезмәтләр күрсәтүнен административ
регламентларын эшләү һәм раслау
Тәртибе

I. Гомуми нигезләмәләр.

1.1. Элеге Тәртип Чистай муниципаль районы Гаделша авыл жирлегенен жирле үзидарә органнары тарафыннан муниципаль хезмәтләр күрсәтүнен административ регламентларын эшләүгә һәм раслауга карата гомуми таләпләрне билгели.

1.2. Элеге Тәртип максатларында түбәндәге терминнар кулланыла:

административ регламент - муниципаль хезмәт күрсәтү барышында «Дәүләт һәм муниципаль хезмәтләр күрсәтүне оештыру турында»гы 2010 елның 27 июлендәгө 210-ФЗ номерлы Федераль закон таләпләре нигезендә (алга таба - Федераль закон), Чистай муниципаль районы Гаделша авыл жирлеге жирле үзидарә органнары (алга таба - жирле үзидарә органы) тарафыннан гамәлгә ашырыла торган административ процедураларның (гамәлләрнен) вакытларын һәм эзлеклелеген билгели торган норматив хокукий акт. Административ регламент шулай ук жирле үзидарә органнарының структур бүлекчәләре һәм аның вазыйфаи затлары, башкарма хакимият органнары һәм физик яисә юридик затлар, индивидуаль эшкуарлар, аларның вәкаләтле вәкилләре (алга таба - мөрәҗәгать итүчеләр), дәүләт хакимиятенен башка органнары һәм жирле үзидарә органнары, оешмалар арасында муниципаль хезмәт күрсәтү процессында үзара эшчәнлек тәртибен билгели.

муниципаль хезмәт - жирле үзидарә органы функцияләрен гамәлгә ашыру буенча эшчәнлек, ул Россия Федерациисенең норматив хокукий актларында һәм Татарстан Республикасының норматив хокукий актларында билгеләнгән муниципаль хезмәтләр күрсәтүче органнар вәкаләтләре кысаларында гариза бирүчеләр гарызнамаләре буенча гамәлгә ашырыла;

дәүләт һәм муниципаль хезмәтләр күрсәтүнен күпфункцияле үзәге (алга таба - күпфункцияле үзәк) - дәүләт яисә муниципаль учреждениенең (шул исәптән автоном учреждение) оештыру-хокукий рәвештә төзелгән һәм Федераль закон таләпләренә җавап бирә, дәүләт һәм муниципаль хезмәтләр күрсәтүне оештыруга вәкаләтле, шул исәптән “бер тәрәзә” принцибы буенча электрон формада дәүләт һәм муниципаль хезмәтләр күрсәтүне оештыруга вәкаләтле оешма”;

муниципаль хезмәт күрсәтү тәртибен бозуга карата шикаять (алга таба - шикаять) - мөрәҗәгать итүченен яки мөрәҗәгать итүченен бозылган хокукларын, законлы мәнфәгатьләрен торғызыу, яклау турындагы законлы вәкиленен жирле үзидарә органы, күпфункцияле үзәк, жирле үзидарә органының вазыйфаи заты, күпфункцияле үзәк хезмәткәре, муниципаль хезмәткәр яки Федераль законның 16 статьясындагы 1.1 өлешендә каралган оешмалар яисә мөрәҗәгать итүченен күрсәтелгән муниципаль хезмәт алгандагы хезмәткәрләре таләбе;

«бер тәрәзә» принцибы - мөрәҗәгать итүченен муниципаль хезмәт күрсәтү турындагы Федераль законның 15.1 статьясында күрсәтелгән гарызнамә яисә муниципаль хезмәт күрсәтүче органнар белән бер тапкыр мөрәҗәгать иткәннән соң, гамәлгә ашырыла торган принцип, ә муниципаль хезмәтләр күрсәтүче органнар яки муниципаль хезмәтләр күрсәтүче органнар белән үзара хезмәттәшлек итүче күпфункцияле үзәк тарафыннан норматив хокукий актлар һәм үзара хезмәттәшлек турында килешү нигезендә мөрәҗәгать итүченен катнашыннан башка гына гамәлгә ашырыла;

дәүләт һәм муниципаль хезмәтләр күрсәтүнен күпфункцияле үзәге - Татарстан Республикасы муниципаль районының шәһәр яки авыл жирлегенең төзелгән күпфункцияле үзәкнең территориаль аерымланган структур бүлекчәсе (офисы), Россия Федерациисе Хөкүмәтенен 2012 елның 22 декабрендәгө 1376 номерлы «Дәүләт һәм муниципаль хезмәтләр күрсәтүнен күпфункцияле үзәкләре эшчәнлеген оештыру Кагыйдәләрен раслау турында”гы Кагыйдәләрнең 34

пункты нигезендә Татарстан Республикасы муниципаль районның шәһәр яки авыл жирлегендә төзелгән.

1.3. Административ регламентлар федераль законнар, Россия Федерациисе Президентының һәм Россия Федерациясе Хөкүмәтенең норматив хокукий актлары, Татарстан Республикасы законнары, Татарстан Республикасы Президентының һәм Татарстан Республикасы Министрлар Кабинетының норматив хокукий актлары, жирле үзидарә органнары турындагы нигезләмәләр һәм әлеге Тәртип нигезендә муниципаль хезмәт күрсәтү өлкәсенә керә торган жирле үзидарә органнары тарафыннан, шулай ук муниципаль хезмәт күрсәтү вәкаләтләрен гамәлгә ашыру буенча вәкаләтләр барлыкка килгән көннән алыш 60 календарь көн эчендә административ процедураларны, административ гамәлләрне һәм (яисә) каарлар һәм башка таләпләр кабул итә торган хөкүмәт координация органнары каарларын исәпкә алыш эшләнә һәм раслана.

1.4. Административ регламентларны эшләгәндә һәм раслаганда жирле үзидарә органы, федераль законнар, Россия Федерациисе Президентының, Россия Федерациисе Хөкүмәтенең норматив хокукий актлары, Татарстан Республикасы Законнары, Татарстан Республикасы Президентының норматив хокукий актлары белән башка кагыйдәләр билгеләнмәгән булса, әлеге Тәртипкә таяна.

1.5. Жирле үзидарә органнарының административ регламентларын эшләгәндә муниципаль хезмәтләр күрсәтүне оптимальләштерүне (сыйфатын күтәрүне) күздә тота, шул исәптән:

а) административ процедураларны (гамәлләрне) тәртипкә салу;

б) артык административ процедураларны (гамәлләрне) бетерү, әгәр бу федераль законнарга, Россия Федерациисе Президентының, Россия Федерациисе Хөкүмәтенең норматив хокукий актларына, Татарстан Республикасы законнарына, Татарстан Республикасы Президентының һәм Татарстан Республикасы Министрлар Кабинетының Норматив хокукий актларына, муниципаль хокукий актларга каршы килмәсә.

Артык административ процедура дигәндә административ процессның бер өлеше анлашыла, аны төшереп калдыру муниципаль хезмәт күрсәтүнең сыйфатын киметүгә китерми (мәсәлән, артык килештерүләр (килешү нәтижәсе каарга йогынты ясамаган очракта), кирәгеннән артык хәбәрнамәләр h.b.).

Артык административ гамәл дигәндә административ гамәл анлашыла, аны административ процедурадан чыгару өстәмә чыгымнарызыз административ процедура нәтижәсенә ирешергә мөмкинлек бирә;

в) муниципаль хезмәт күрсәтү өчен мөрәҗәгать итүчеләр тарафыннан тапшырыла торган документлар санын қыскарту, идентик мәгълүматны берничә тапкыр тапшыру кирәклеген юкка чыгарырга мөмкинлек бирә торган документларның яна формаларын куллану, мөрәҗәгать итүчеләрнең жирле үзидарә органнарының вазыйфаи затлары белән үзара хезмәттәшлеге санын киметү, шул исәптән күпфункцияле үзәкләр базасында аерым административ процедураларны (гамәлләрне) үтәү һәм «бер тәрәзә» принцибын гамәлгә ашыру исәбенә, муниципаль хезмәт күрсәтүне мөрәҗәгать итүче катнашмычча, шул исәптән мәгълүмат-коммуникация технологияләрен кулланып, ведомствоара килештерүләрдән файдалану;

г) муниципаль хезмәт күрсәтү срокын, шулай ук муниципаль хезмәт күрсәтү қысаларында аерым административ процедураларны (гамәлләрне) үтәү срокларын қыскарту. Жирле үзидарә органы административ регламентта муниципаль хезмәт күрсәтүнең қыскартылган срокларын, шулай ук федераль законнарда һәм Татарстан Республикасы законнарында билгеләнгән срокларга карата муниципаль хезмәт күрсәтү қысаларында административ процедураларны (гамәлләрне) үтәү срокларын билгеләргә мөмкин;

д) жирле үзидарә органнарының вазыйфаи затларының административ процедураларны (гамәлләрне) үтәгәндә административ регламентлар таләпләрен үтәмәгән өчен җаваплылығы;

е) муниципаль хезмәтне электрон рәвештә башкару.

1.6. Административ регламентны эшләгәндә жирле үзидарә органы административ-идарә процессларының структурасын һәм тәртибен (гамәлләрен) әзерләү өчен тасвиrlауның һәм аларны модельләштерүнең электрон чараларын кулланырга мөмкин.

1.7. Жирле үзидарә органнары муниципаль хезмәтләр күрсәтүнең административ регламентларында жирле үзидарә органнарының федераль законнар, Россия Федерациисе Президенты һәм Россия Федерациисе Хөкүмәте норматив хокукий актлары, Татарстан Республикасы Законнары, Татарстан Республикасы Президенты һәм Татарстан Республикасы Министрлар Кабинеты норматив хокукий актлары нигезендә үз компетенцияләренә кертелмәгән

вәкаләтләрен билгеләргә хокуклары юк.

1.8. Административ регламентлар проектлары, шулай ук элек чыгарылган административ регламентларга үзгәрешләр керту турында норматив хокукий актлар проектлары, административ регламентларны үз көчләрен югалткан дип тану кануннар нигезендә муниципаль хезмәтләр күрсәтунең административ регламентларын эшләүне методик озата баруны һәм аларга экспертиза ясауны башкарырга вәкаләтле оешма үткәргән бәйсез экспертиза үзарга тиеш (алга таба - вәкаләтле оешма).

Административ регламентлар проектларының, шулай ук элек чыгарылган административ регламентларга үзгәрешләр керту турында норматив хокукий актлар проектларының экспертизасы, административ регламентларны үз көчен югалткан дип тану әлеге Тәртип нигезендә үткәрелә.

1.9. Муниципаль хезмәт күрсәтүдә берничә жирле үзидарә органы катнаша икән, административ регламент мондый органнарның уртак акты белән раслана.

Административ регламентлар проектлары буенча жирле үзидарә органнары арасындагы каршылыклар жирле үзидарә органы Регламентында билгеләнгән тәртиптә хәл ителә.

1.10. Жирле үзидарә органы административ регламентны раслау белән бер үк вакытта муниципаль хезмәт күрсәтүне регламентлаучы нигезләмәләрне төшереп калдыруны күздә тоткан тиешле муниципаль норматив хокукий актларга үзгәрешләр кертә, яки муниципаль норматив хокукий актларның нигезләмәләре административ регламентка кертелгән булса, аларны үз көчләрен югалткан дип таный.

Эләгрәк бастырылган административ регламентка үзгәрешләр керту турында административ регламент проектын, норматив хокукий акт проектын эшләү барышында тиешле муниципаль хезмәт күрсәтү тәртибен жайга сала торган башка норматив хокукий актларның тиешле үзгәрешләре шартларында муниципаль хезмәт күрсәтүнең сыйфатын оптимальләштерү (арттыру) мөмкинлеге ачыкланса, административ регламент проекты яки элек чыгарылган административ регламентка үзгәрешләр керту турындагы норматив хокукий акт проекты муниципаль хезмәт күрсәтү тәртибен жайга сала торган башка норматив хокукий актлар проектлары кушымтасы белән вәкаләтле оешмага экспертиза ясау очен жибәрелә.

1.11. Административ регламентлар билгеләнгән тәртиптә расланганнан соң 10 эш көне эчендә «Татарстан Республикасы дәүләт һәм муниципаль хезмәтләр реестры» дәүләт мәгълүмат системасын алыш бару буенча вәкаләтле органга жибәрелергә тиеш, шулай ук административ регламентны раслаган жирле үзидарә органнының рәсми сайтында «Интернет» мәгълүмат-телекоммуникация челтәрендә урнаштырылырга тиеш.

1.12. Административ регламентларга үзгәрешләр керту тиешле муниципаль хезмәт күрсәтүне жайга салучы федераль законнар һәм Татарстан Республикасы законнары үзгәргән очракта, күрсәтелгән административ регламентларны куллану мониторингы нәтижәләре буенча жирле үзидарә органнары структурасында законнарда каралган башка очракларда гамәлгә ашырыла.

Административ регламентларга үзгәрешләр керту тиешле административ регламентларны эшләү, килештерү һәм раслау очен билгеләнгән тәртиптә гамәлгә ашырыла.

1.13. Административ регламентлар дәүләт органнары һәм жирле үзидарә органнары эшчәнлеге турындагы мәгълүматка үтәмлелек турында Россия Федерациясе законнары нигезендә бастырып чыгарылырга тиеш, шулай ук «Интернет» мәгълүмат-телекоммуникация челтәрендә муниципаль хезмәт күрсәтүдә катнашучы жирле үзидарә органнары һәм оешмаларның рәсми сайtlарында, шулай ук муниципаль хезмәт күрсәтү урыннарына килучеләр очен уңайлы урыннарда урнаштырыла.

II. Административ регламентларга таләпләр.

2.1. Административ регламентның исеме, тиешле муниципаль хезмәт каралган норматив хокукий акт нигезләмәләрен исәпкә алыш, жирле үзидарә органы тарафыннан билгеләнә.

Муниципаль хезмәт күрсәтүдә берничә жирле үзидарә органы катнашса, административ регламент исеме әлеге органнарның уртак боерыгы белән билгеләнә.

2.2. Административ регламентка түбәндәгә бүлекләр кертелә:

- а) гомуми нигезләмәләр;
- б) муниципаль хезмәт күрсәтү стандарты;
- в) административ процедуralарның (гамәлләрнең) составы, эзлеклелеге һәм башкару

сроклары, аларны үтәү тәртибенә карата таләпләр, шул исәптән электрон формада административ процедураларны (гамәлләрне) үтәү үзенчәлекләре;

г) муниципаль хезмәтләр күрсәтүне контролъдә тоту тәртибе һәм формалары;

д) муниципаль хезмәт күрсәтүче орган, күпфункцияле үзәк, Федераль законның 16 статьясындагы 1.1 өлешендә күрсәтелгән оешмалар, шулай ук аларның вазыйфай затлары, муниципаль хезмәткәрләр, хезмәткәрләр каарларына һәм гамәлләренә (гамәл қылмавына) шикаять белдерү тәртибе;

е) күпфункцияле үзәкләрдә административ процедураларны (гамәлләрне) үтәү үзенчәлекләре. Эгәр муниципаль хезмәт күпфункцияле үзәкләрдә күрсәтлемәсә, административ регламентларга әлеге бүлек кертелми.

2.3. Гомуми нигезләмәләргә қагылыслы бүлек түбәндәгә бүлекчәләрдән тора:

а) административ регламентны җайга салу предметы;

б) мөрәжәгать итүчеләр - гариза бирүчеләрнең ташламалы категорияләрен (булган очракта) күрсәтеп, юридик һәм физик затлар исемлеген китергән гариза бирүчеләр категориясе (затлар категориясе);

в) муниципаль хезмәт күрсәтү түрында мәгълүмат бирү тәртибенә карата таләпләр, шул исәптән:

муниципаль хезмәт күрсәтү өчен кирәkle һәм мәжбүри булган муниципаль хезмәт күрсәтүләр һәм хезмәтләр күрсәтү мәсьәләләре буенча мөрәжәгать итүчеләр тарафыннан мәгълүмат алу тәртибен, күрсәтелгән хезмәтләрнең барышы түрында белешмәләрне жирле үзидарә органының рәсми сайтында, шулай ук «Татарстан Республикасы дәүләт һәм муниципаль хезмәтләр порталы» республика дәүләт мәгълүмат системасыннан кулланып алырга мөмкин».

Әлеге пунктчада күрсәтелгән мәгълүматны алу тәртибе, рәвеше, урнаштыру урыны һәм ысууллары, шул исәптән муниципаль хезмәт күрсәтү өчен кирәkle һәм мәжбүри булган муниципаль хезмәт күрсәтү урыннарындагы стендларда, күпфункцияле үзәктә, шулай ук жирле үзидарә органының, муниципаль хезмәт күрсәтүдә катнашуучы оешмаларның «Интернет» мәгълүмат-телекоммуникация челтәрендәге рәсми сайтында, шулай ук «Татарстан Республикасы дәүләт һәм муниципаль хезмәтләр порталы» республика дәүләт мәгълүмат системасында;

муниципаль хезмәтләр күрсәтү урыннарында стендларда мәжбүри рәвештә Татарстан Республикасының дәүләт телләрендә түбәндәгә мәгълүматны урнаштыру түрында таләпләр:

жирле үзидарә органы тарафыннан күрсәтелә торган муниципаль хезмәтнәң исеме;

муниципаль хезмәт күрсәтү нәтижәсенең тасвиrlамасы;

муниципаль хезмәт күрсәтү срокы, шул исәптән муниципаль хезмәт күрсәтүдә катнашуучы оешмаларга мөрәжәгать итү зарурлығын исәпкә алып, Россия Федерациясе законнарында каралган очракта, муниципаль хезмәт күрсәтүне туктатып тору срокы;

муниципаль хезмәт күрсәтү өчен закон, яисә башка норматив хокукий актлар нигезендә кирәkle документларның тулы исемлеге (шул исәптән әлеге Тәртипкә қушымта нигезендә муниципаль хезмәт күрсәтү түрында гарызnamә, Россия Федерациясе законнарында документлар бирүнең ирекле формасы каралган очраклардан тыш), шулай ук мөрәжәгать итүче тарафыннан тапшырылырга тиешле муниципаль хезмәтләр күрсәтү өчен кирәkle һәм мәжбүри булган хезмәт күрсәтүләр, аларны мөрәжәгать итүче тарафыннан алу ысууллары, шул исәптән электрон рәвештә, аларны тапшыру тәртибе;

муниципаль хезмәт күрсәтү өчен кирәkle документларны кабул итүдән баш тарту өчен нигезләрнең тулы исемлеге;

муниципаль хезмәт күрсәтү өчен алына торган дәүләт пошлинасы яисә башка түләү үзәме, шулай ук муниципаль хезмәт күрсәтү өчен кирәkle һәм мәжбүри булган хезмәт күрсәтүләр;

жирле үзидарә органы эше вакыты түрында, жирле үзидарә органы белгечләре тарафыннан муниципаль хезмәт күрсәтүгә гаризалар кабул итү графигы хакында мәгълүмат;

мөрәжәгать итүчеләр өчен аларның гамәлләренә (гамәл қылмавына) һәм муниципаль хезмәт күрсәтү барышында кабул ителгән (башкарыла торган) каарларга судка кадәр (судтан тыш) шикаять белдерү хокуку түрында мәгълүмат.

Белешмә мәгълүматына түбәндәгә мәгълүмат керә:

жирле үзидарә органының, аның структур бүлекчәләренең һәм муниципаль хезмәт күрсәтүче территориаль органнарының, дәүләт һәм муниципаль органнарың һәм оешмаларның, муниципаль хезмәт алу өчен кирәkle булган оешмаларның, шулай ук күп функцияле үзәкләрнең,

күпфункцияле үзәкнең эш урыннарыннан читтәге эш урыннарының урнашу адресы һәм эш графигы;

муниципаль хезмәт күрсәтүдә катнашучы оешмалар, жирле үзидарә органнары структур бүлекчәләренең белешмә телефоннары, шул исәптән телефон-автоинформатор номеры;

«Интернет»мәгълумат-телекоммуникация чөлтәрендә жирле үзидарә органының рәсми сайты, шулай ук электрон почта адресы һәм (яки) кире элемтә формасы.

Белешмә мәгълуматы административ регламент текстында китерелми һәм жирле үзидарә органының «Интернет» мәгълумат-телекоммуникация чөлтәрендәгә рәсми сайтында, «Татарстан Республикасы дәүләт һәм муниципаль хезмәтләр реестры» дәүләт мәгълумат системасында һәм «Татарстан Республикасы дәүләт һәм муниципаль хезмәтләр порталы» республика дәүләт мәгълумат системасында һичшиксең урнаштырылырга тиеш. Жирле үзидарә органнары «Татарстан Республикасы дәүләт һәм муниципаль хезмәтләр реестры» дәүләт мәгълумат системасының тиешле бүлегендә һәм «Интернет» мәгълумат-телекоммуникация чөлтәрендә тиешле рәсми сайтта белешмә мәгълуматын урнаштыруны һәм актуальләштерүне билгеләнгән тәртиптә тәэммин итәләр;

г) норматив хокукий актларның реквизитларын һәм аларны рәсми бастырып чыгару чыганакларын күрсәтеп, муниципаль хезмәт күрсәтүне турыдан-туры жайга сала торган норматив хокукий актлар исемлеге;

д) административ регламентта кулланыла торган терминнар һәм аларны билгеләү.

2.4. Муниципаль хезмәт күрсәтү стандарты «Дәүләт һәм муниципаль хезмәт күрсәтү стандартына таләпнең исеме», «Стандартка таләпләр эчтәлеге», «Хезмәтне яисә таләпне билгели торган норматив хокукий акт» графасындагы таблица рәвешендә рәсмиләштерелә һәм түбәндәгә бүлекчәләрдән тора:

- а) муниципаль хезмәт күрсәтү исеме;
- б) жирле үзидарә органы исеме.

Әгәр муниципаль хезмәт күрсәтүдә шулай ук башка жирле үзидарә органнары, шулай ук оешмалар катнашса, муниципаль хезмәт күрсәтү очен мөрәҗәгать итү зарур булган барлық органнар һәм оешмалар күрсәтелә. Шулай ук Федераль законның 7 статьясындагы 3 пункты таләпләре дә күрсәтелә, атап әйткәндә, мөрәҗәгать итүчедән муниципаль хезмәт алу очен кирәkle һәм муниципаль хезмәт күрсәтүләр исемлегенә кертелгән хезмәт күрсәтүләрдән тыш, башка органнарга һәм оешмаларга мөрәҗәгать белән бәйле гамәлләр башкаруны, шул исәптән килешүләрне, таләп итүне тыюны билгеләү дә күрсәтелә;

в) муниципаль хезмәт күрсәтү нәтижәсенең тасвиirlamasы;

г) муниципаль хезмәт күрсәтү срокы, шул исәптән муниципаль хезмәт күрсәтүдә катнашучы оешмаларга мөрәҗәгать итү зарурлыгын исәпкә алып, муниципаль хезмәт күрсәтүне туктатып тору мөмкинлеге Россия Федерациясе законнарында каралган очракта, муниципаль хезмәт күрсәтү нәтижәсе булып торучы документларны бирү (жибәрү) срокы, муниципаль хезмәт күрсәтүне туктатып тору срокы;

д) муниципаль хезмәт күрсәтү һәм муниципаль хезмәт күрсәтүләр очен кирәkle һәм мәжбүри булган норматив хокукий актлар нигезендә кирәkle документларның тулы исемлеге, мөрәҗәгать итүче тарафыннан аларны алу ысууллары, шул исәптән электрон формада, аларны бирү тәртибе (муниципаль хезмәт күрсәтүгә бәйле рәвештә мөрәҗәгать итүче тарафыннан тапшырыла торган бланклар, мөрәҗәгатьләр, гаризалар һәм башка документлар) административ регламентка күшымталар буларак китерелә, шул исәптән күрсәтелгән документларның рәвешләре Россия Федерациясе Президентының, Россия Федерациясе Хөкүмәтенен, Татарстан Республикасы Президентының, Татарстан Республикасы Министрлар Кабинетының яисә муниципаль норматив хокукий актларның норматив хокукий актларында билгеләнгән очраклардан, шулай ук законнарда әлеге документларны бириүнең ирекле рәвеше каралган очраклардан тыш.

Гарызnamәнең (Запрос) типлаштырылган формасы, күрсәтелгән документларның формалары Россия Федерациясе Президенты, Россия Федерациясе Хөкүмәте, Татарстан Республикасы Президенты, Татарстан Республикасы Министрлар Кабинеты яисә муниципаль норматив хокукий актлар белән билгеләнгән очраклардан, шулай ук законнарда әлеге документларны тапшыруның ирекле рәвеше каралган очраклардан тыш, жирле үзидарә органнары тарафыннан административ регламентларга кертергә тәкъдим итә торган типлаштырылган рәвеше әлеге Тәртипнең күшымтасында китерелгән;

е) дәүләт органнары, жирле үзидарә органнары һәм башка оешмалар карамагында булган һәм

мөрәжәгать итүче аларны тапшырырга хокуклы булган муниципаль хезмәт күрсәтүләр өчен норматив хокукый актлар нигезендә кирәkle һәм кирәkle документларның тулы исемлеге, шулай ук аларны мөрәжәгать итүчеләр тарафыннан, шул исәптән электрон формада алу ысуллары, аларны тапшыру тәртибе; дәүләт органы, жирле үзидарә органы йә әлеге документлар (мөрәжәгатьләрнең, гаризаларның рәвешләре, гаризаларның һәм муниципаль хезмәт күрсәтүгә бәйле рәвештә гариза бирә торган башка документларның бланклары, рәвешләре һәм алар карамагында булган оешмалар административ регламентка күшымталар буларак китерелә, моңа Россия Федерациясе законнарында әлеге документларны бируден ирекле формасы каралган очраклар керми).

Мөрәжәгать итүченең күрсәтелгән документларны тапшырмавы мөрәжәгать итүчегә хезмәт күрсәтүдән баш тарту өчен нигез була алмый.

Әлеге бүлекчәдә шулай ук мөрәжәгать итүчедән таләп итуне тыю билгеләнә:

муниципаль хезмәт күрсәтүгә бәйле рәвештә барлыкка килә торган мәнәсәбәтләрне җайга сала торган норматив хокукый актларда аларны тапшыру яисә гамәлгә ашыру каралмаган документларны һәм мәгълүматны бируден яисә гамәлләрне гамәлгә ашыру;

муниципаль хезмәт күрсәтүләр өчен мөрәжәгать итүче тарафыннан Россия Федерациясе норматив хокукый актлары, Татарстан Республикасы норматив хокукый актлары нигезендә муниципаль хезмәт күрсәтүче жирле үзидарә органнары һәм (яисә) муниципаль хезмәт күрсәтүдә катнашучы оешмалар карамагында булган муниципаль хезмәтләр күрсәткән өчен түләү көртүне раслаучы документлар һәм мәгълүмат тапшыру, Федераль законның 7 статьясындагы 6 өлешендә күрсәтелгән документлардан тыш;

Федераль законның 7 статьясындагы 1 өлешенең 4 пунктында каралган очраклардан тыш, муниципаль хезмәт күрсәтү өчен кирәkle документларны кабул итүдән алдан баш тартканда яисә муниципаль хезмәт күрсәтүдән баш тартканда документларның һәм мәгълүматның булмавы һәм (яисә) дөреслеге күрсәтелмәгән документларны һәм мәгълүматны тапшыру;

ж) муниципаль хезмәт күрсәтү өчен кирәkle документларны кабул итүдән баш тарту өчен нигезләрнең тулы исемлеге;

з) муниципаль хезмәт күрсәтүн туктатып тору яки баш тарту өчен нигезләрнең тулы исемлеге. Мондый нигез юк икән, бу очракта административ регламент текстында күрсәтелә;

и) муниципаль хезмәт күрсәткән өчен алына торган дәүләт пошлинасын яки башка түләүне алу тәртибе, күләме һәм нигезләре. Әлеге бүлекчәдә муниципаль хезмәт күрсәтүләр өчен алына торган дәүләт пошлинасы, башка түләү күләме, яки мондый пошина, түләү күләме билгеләнгән норматив хокукый акт нигезләмәсенә сылтама күрсәтелә;

к) муниципаль хезмәт күрсәтү өчен кирәkle һәм мәжбүри булган хезмәтләр исемлеге, шул исәптән муниципаль хезмәт күрсәтүдә катнашучы оешмалар тарафыннан бирелә (бирелә) торган документ (документлар) турында белешмәләр;

л) мондый түләүнең күләмен исәпләү методикасы турында мәгълүматны да көртеп, муниципаль хезмәт күрсәтү өчен кирәkle һәм мәжбүри булган хезмәтләрне күрсәткән өчен түләү алу тәртибе, күләме һәм аның алыну нигезләре;

м) муниципаль хезмәт күрсәтү турында гарызнамә биргәндә, муниципаль хезмәт күрсәтүдә катнашучы оешма тарафыннан күрсәтелә торган хезмәт күрсәтелгәндә һәм мондый хезмәтләр күрсәтү нәтиҗәсен алганда чиратта көтүнең максималь срокы;

н) муниципаль хезмәт күрсәтүдә катнашучы оешма тарафыннан күрсәтелә торган муниципаль хезмәт һәм хезмәт күрсәтү турында мөрәжәгать итүченең гарызнамәсен теркәү срокы һәм тәртибе, шул исәптән электрон рәвештә;

о) муниципаль хезмәт күрсәтелә торган биналарга, көтү залына, муниципаль хезмәт күрсәтү турында гарызнамәләрне тутыру урыннарына, аларны тутыру үрнәкләре булган мәгълүмати стендларга һәм һәр муниципаль хезмәт күрсәтү өчен кирәkle документлар исемлегенә, мондый хезмәт күрсәтү тәртибе турында визуаль, текстлы һәм мультимедиа мәгълүматын урнаштыру һәм бизәү өчен кирәkle документлар исемлегенә, шул исәптән күрсәтелгән объектлардагы инвалидларның федераль законнар һәм инвалидларны социаль яклау турында Татарстан Республикасы законнары нигезендә файдалана алуын тәэмин итүгә карата таләпләр;

п) муниципаль хезмәт күрсәтуләрнең үтәмлелеге һәм сыйфаты күрсәткечләре, шул исәптән муниципаль хезмәт күрсәткәндә мөрәжәгать итүченең вазифа затлар белән хезмәттәшлекеге саны һәм аларның дәвамлылыгы, муниципаль хезмәт күрсәтү барышы турында мәгълүмат алу мөмкинлеге, шул исәптән мәгълүмати-коммуникация технологияләрен кулланып, күпфункцияле

үзәктә (шул исәптән тулы күләмдә) муниципаль хезмәт алу мөмкинлеге, яки мөмкинлек булмавы, жирле үзидарә органының мөрәжәгать итүчене сайлау буенча теләсә кайсы территориаль бүлекчәсендә (экстерриториаль принцип) Федераль законның 15.1 статьясында каралган күпфункцияле үзәкләрдә берничә дәүләт һәм (яисә) муниципаль хезмәт күрсәту турында гарызнамә (алга таба - комплекслы гарызнамә) юлы белән;

р) башка таләпләр, шул исәптән экстерриториаль принцип буенча муниципаль хезмәт күрсәту үзенчәлекләрен (муниципаль хезмәт экстерриториаль принцип буенча күрсәтелсә) һәм муниципаль хезмәтне электрон рәвештә күрсәту үзенчәлекләрен исәпкә ала торган башка таләпләр.

Әлеге бүлекчәдә электрон рәвештә муниципаль хезмәт күрсәту үзенчәлекләре, шул исәптән «Татарстан Республикасы дәүләт һәм муниципаль хезмәтләр порталы» республика дәүләт мәгълүмат системасыннан файдаланып күрсәтелә:

билгеләнгән тәртиптә мәгълүмат бирү һәм муниципаль хезмәт турында белешмәләрдән файдалана алуны тәэмин итү;

муниципаль хезмәт күрсәту өчен кирәkle гарызнамә һәм башка документлар бирү һәм мондый гарызнамә һәм документларны кабул итү;

муниципаль хезмәт күрсәту турында гарызнамәне үтәү барышы турында белешмәләр алу;

жирле үзидарә органының дәүләт хакимиятенең башка органнары, жирле үзидарә органнары һәм муниципаль хезмәт күрсәтүдә катнашуучы оешмалар белән үзара хезмәттәшлеге;

федераль законнарда башкасы билгеләнмәгән булса, муниципаль хезмәт күрсәту нәтиҗәсен алу;

муниципаль хезмәт күрсәту өчен кирәkle башка гамәлләр.

Шулай ук әлеге бүлекчәдә муниципаль хезмәт күрсәту үзенчәлекләрен билгеләнгәнде электрон имза төрләре күрсәтелә, алар муниципаль хезмәт күрсәтүне сорап мөрәжәгать иткәндә куллануга рөхсәт ителә, шул исәптән мөрәжәгать итүче - физик затның, Россия Федерациисе Хөкүмәтенең 2012 елның 25 июнендәге “Дәүләт һәм муниципаль хезмәтләр күрсәтүне сорап мөрәжәгать иткәндә файдалану рөхсәт ителә торган электрон имза төрләре” турындагы 634 номерлы карапы белән расланган дәүләт һәм муниципаль хезмәт күрсәтүләрне сорап мөрәжәгать иткәндә файдалану рөхсәт ителә торган гади электрон имза төрләрен билгеләү Кагыйдәләре нигезендә, электрон култамга кулланырга рөхсәт ителә.

2.5. Административ процедураларның (гамәлләрнен) составына, эзлеклелегенә һәм аларны үтәү тәртибенә таләпләргә, шул исәптән электрон рәвештә административ процедураларны (гамәлләрнен) башкару үзенчәлекләренә, шулай ук күпфункцияле үзәкләрдә административ процедураларны (гамәлләрнен) үтәү үзенчәлекләренә кагылышлы эшләр муниципаль хезмәтләр һәм хезмәтләр күрсәткәндә административ гамәлләрнен логик яктан аерымланган эзлеклелегеннән гыйбарәт, алар муниципаль хезмәт күрсәтүләр кысаларында соңғы нәтиҗә булган һәм бүләп бирелгән муниципаль хезмәт күрсәту өчен кирәkle һәм мәжбүри булган бүлекчәләрдән тора.

Тиешле булек башында анда булган административ процедураларның (гамәлләрнен) төгәл исемлеге күрсәтелә. Әлеге бүлектә ведомствоара гарызнамәләрне жирле үзидарә органы тарафыннан башка башкарма хакимият органнарына, жирле үзидарә органнарына яисә муниципаль хезмәт күрсәтүдә катнашуучы оешмаларга формалаштыру һәм жибәру процедурасы аерым тасвиirlана.

Административ процедураларның (гамәлләрнен) составына, эзлеклелегенә һәм аларны үтәү тәртибенә таләпләрне, шул исәптән административ процедураларны (гамәлләрнен) электрон рәвештә башкару үзенчәлекләренә кагылышлы бүлектә муниципаль хезмәтләр электрон рәвештә күрсәткәндә, административ процедуралар (гамәлләр) исемлеге аерым күрсәтелә.

Административ процедураларның (гамәлләрнен) составына, эзлеклелегенә һәм башкарьлу срокларына, аларны үтәү тәртибенә карата таләпләргә, шул исәптән электрон формада административ процедураларны (гамәлләрнен) үтәү үзенчәлекләренә кагылышлы булек шул исәптән түбәндәгеләрдән тора:

Федераль законның 10 статьясы нигезләмәләре нигезендә, электрон рәвештә, шул исәптән «Татарстан Республикасы дәүләт һәм муниципаль хезмәтләр порталы» республика дәүләт мәгълүмат системасыннан, административ процедуралардан (гамәлләрдән) файдаланып гамәлгә ашыру тәртибе;

муниципаль хезмәт күрсәту нәтиҗәсендә бирелгән документлардагы жибәрелгән басма хatalарны һәм хatalарны төзәту тәртибе;

Муниципаль хезмәт күрсәту өчен кирәkle документларны рәсмиләштерү өлешендә мөрәжәгать итүчегә ярдәм күрсәту тәртибе.

Күпфункцияле үзәкләрдә административ процедураларны (гамәлләрне) үтәү үзенчәлекләренә кагылышлы бүлектә шулай ук күпфункцияле үзәк тарафыннан тулы күләмдә муниципаль хезмәт күрсәткәндә һәм муниципаль хезмәтне комплекслы гарызnamә ярдәмендә күрсәткәндә башкарган административ процедуралар (гамәлләр) тасвиrlamasы, шулай ук күпфункцияле үзәкләрнең һәм аларның хезмәткәрләренең каарларына һәм гамәлләренә (гамәл кылмавына) судка кадәр (судтан тыш) шикаять белдерү тәртибе булырга мөмкин.

Күп функцияле үзәкләр башкара торган административ процедураларны (гамәлләрне) күпфункцияле үзәкләрдә административ процедураларны (гамәлләрне) башкару үзенчәлекләренә кагылышлы бүлектә Федераль законның 15 статьясындагы 6 өлешенең 2 пунктчасы нигезендә муниципаль хезмәт күрсәтүләр исемлегенә кертелгән муниципаль хезмәтләргә карата тасвиrlау.

Тиешле бүлектә шул исәптән күпфункцияле үзәкләр тарафыннан түбәндәге административ процедураларны (гамәлләрне) үтәү тәртибе тасвиrlана:

мөрәжәгать итүчеләргә муниципаль хезмәтне күпфункцияле үзәктә бирү тәртибе турында, муниципаль хезмәт күрсәту турында гарызnamә үтәү барышы турында, муниципаль хезмәт күрсәтүгә бәйле башка мәсьәләләр буенча хәбәр итү, шулай ук мөрәжәгать итүчеләргә күпфункцияле үзәктә муниципаль хезмәт күрсәту тәртибе турында консультация бирү;

муниципаль хезмәт күрсәту өчен кирәkle муниципаль хезмәт күрсәту турында мөрәжәгать итүчеләрнең гарызnamәрен һәм башка документларны кабул итү;

күп функцияле үзәк тарафыннан башкарма хакимият органнарына, дәүләт хакимиятенең башка органнарына, муниципаль хезмәтләр күрсәтүдә катнашуучы жирле үзидарә органнарына һәм оешмаларга ведомствоара гарызnamә формалаштыру һәм жибәрү;

гариза бирүчегә муниципаль хезмәт күрсәту нәтиҗәсен бирү, шул исәптән жирле үзидарә органнары тарафыннан муниципаль хезмәт күрсәту нәтиҗәләре буенча күпфункцияле үзәkkә жибәрелгән электрон документларның әчтәлеген раслаучы кәгазьдә документлар бирү, шулай ук жирле үзидарә органнарының мәгълүмат системаларыннан өзөмтәләрне раслау;

муниципаль хезмәт күрсәту өчен кирәkle башка гамәлләр, шул исәптән мөрәжәгать итүченең муниципаль хезмәт күрсәтүне сорап мөрәжәгать иткәндә кулланылган квалификацияле электрон имzasының дөреслеген тикшерү белән, шулай ук күрсәтелгән тикшерүне тәэммин итү максатларында файдалану өчен рөхсәт итә торган һәм Россия Федерациясе Федераль куркынычсызлык хезмәте белән килештереп, жирле үзидарә органы раслаган мәгълүмат системасында аның куркынычсызлыгы модельләре нигезендә билгеләнә торган раслаучы үзәкләр исемлеге белән бәйле рәвештә, муниципаль хезмәт күрсәту өчен кирәkle, шул исәптән мөрәжәгать итүченең көчәйтелгән квалификацияле электрон имzasының дөреслеген, муниципаль хезмәт алу һәм (яки) мондый хезмәт күрсәту өчен мөрәжәгатьләрне кабул итү максатларында кулланыла.

2.6. Һәр административ процедуралар (гамәлләр) түбәндәгеләрне күз алдында tota:

а) административ процедураны (гамәлләрне) башлау өчен нигезләр;

б) административ процедура составына керүче һәр административ гамәлне карап тоту, аны үтәүнен дәвамлылыгы һәм (яки) максималь срокы;

в) административ процедура составына керүче һәр административ гамәлне үтәү өчен жаваплы вазыйфаи зат турында белешмәләр. Муниципаль хезмәт күрсәтүне турыдан-туры җайга сала торган норматив хокукый актлар конкрет вазыйфага күрсәтмә булган очракта, ул административ регламент текстинда күрсәтелә;

г) каарлар кабул итү критерийлары;

д) административ процедураның (гамәлләрнең) нәтиҗәсе һәм нәтиҗәне тапшыру тәртибе, ул түбәндәгә административ процедураны (гамәлләрне) үтәү өчен нигез белән туры килергә мөмкин;

е) административ процедураны (гамәлләрне) үтәү нәтиҗәләрен беркетү ысулы, шул исәптән электрон формадагы административ процедураның мәжбүри чагылышы (гамәлләр).

2.7. Муниципаль хезмәт күрсәтүне тикшереп тору тәртибенә һәм рәвешләренә кагылышлы бүлек түбәндәгә бүлекчәләрдән тора:

а) жаваплы вазыйфаи затлар тарафыннан муниципаль хезмәт күрсәтүгә таләпләрне билгели торган административ регламент нигезләмәләренең һәм башка норматив хокукый актларның үтәлешен, шулай ук жаваплы затлар тарафыннан каарлар кабул итү буенча агымдагы контрольне гамәлгә ашыру тәртибе;

б) муниципаль хезмәт күрсәтүнен тулылыгын һәм сыйфатын, планлы һәм планнан тыш

тикшерүләрне гамәлгә ашыру тәртибе һәм вакыты, шул исәптән муниципаль хезмәт күрсәтүнен тулы һәм сыйфатын тикшереп тору тәртибе һәм формалары;

в) муниципаль хезмәт күрсәтү барышында кабул ителә (гамәлгә ашырыла) торган каарлар һәм гамәлләр (гамәл кылмау) өчен жирле үзидарә органы вазыйфаи затларының җаваплылыгы;

г) муниципаль хезмәт күрсәтүне, шул исәптән гражданнар, аларның берләшмәләре һәм оешмалары яғыннан да, контролльдә тоту тәртибенә һәм рәвешләренә карата таләпләрне характеристлаучы нигезләмәләр.

2.8. Муниципаль хезмәт күрсәтүче органның, күпфункцияле үзәкнен, Федераль законның 16 статьясындагы 1 өлешендә күрсәтелгән оешмаларның, шулай ук аларның вазыйфаи затларының, муниципаль хезмәткәрләрнең, хезмәткәрләренең каарларына һәм гамәлләренең (гамәл кылмавына) карата судка кадәр (судтан тыш) тәртипкә кагылышлы бүлектә түбәндәгеләр күрсәтелә:

а) мөрәжәгать итүчеләр өчен аларның гамәлләренең (гамәл кылмавына) һәм муниципаль хезмәт күрсәтү барышында кабул ителгән (башкарыла торган) каарларга судка кадәр (судтан тыш) шикаять белдерү хокуку турында мәгълүмат;

б) судка кадәр (судтан тыш) шикаять бирү предметы;

в) судка кадәр (судтан тыш) шикаять бирү процедурасын башлау өчен нигезләр;

г) жирле үзидарә органнары, Федераль законның 16 статьясындагы 1.1 өлешендә күрсәтелгән күпфункцияле үзәкләр, оешмалар, шулай ук мөрәжәгать итүченен судка кадәр (судтан тыш) тәртиптә шикаять (дәгъва) итәргә мөмкин булган вазыйфаи затлары;

д) муниципаль хезмәтне күрсәтүче органның, күпфункцияле үзәкләрнең, Федераль законның 16 статьясындагы 1 өлешендә күрсәтелгән оешмаларның, шулай ук аларның вазыйфаи затларының каарларына һәм гамәлләренең (гамәл кылмавына) судка кадәр (судтан тыш) шикаять бирү тәртибен җайга сала торган норматив хокукый актлар исемлеге;

е) шикаятьне бирү һәм карау тәртибе;

ж) шикаятьне карау сроклары;

з) һәр процедурага карата судка кадәр (судтан тыш) шикаять бирү нәтижәсе яки шикаять бирү инстанциясе;

и) шикаятьне карау нәтижәләре турында мөрәжәгать итүчегә хәбәр итү тәртибе;

к) шикаять буенча каарга шикаять бирү тәртибе;

л) мөрәжәгать итүченен шикаятьне нигезләү һәм карау өчен кирәkle мәгълүмат һәм документлар алуға хокуку;

м) шикаять бирү һәм карау тәртибе турында мөрәжәгать итүчеләргә хәбәр итү ысууллары.

III. Бәйсез экспертиза һәм вәкаләтле оешма тарафыннан

уздырылучы экспертиза үткәрү кагыйдәләре.

Административ регламентларны куллануны анализлау

3.1. Жирле үзидарә органы административ регламентларны эшләү барышында түбәндәгә гамәлләрне башкара:

а) административ регламент проектын «Интернет» мәгълүмат-телекоммуникация чөлтәрендә үзенең рәсми сайтында урнаштыру юлы белән, административ регламент проектына бәйсез экспертиза уздыру өчен шартлар тудыра, моңа административ регламентлар проектлары, яисә аларның дәүләт серен тәшкил итүче аерым нигезләмәләре, конфиденциаль характеристагы белешмәләр керми.

«Интернет» мәгълүмат-телекоммуникация чөлтәрендә административ регламент проекты белән бергә түбәндәгеләр урнаштырыла:

административ регламент проекты буенча тәкъдимнәр керту сроклары турында мәгълүмат;;

тәкъдим ителгән тәкъдимнәрне жыю, гомумиләштерү һәм исәпкә алу өчен җаваплы белгечләр исемлеге, административ регламент проекты буенча тәкъдимнәр тапшырылырга мөмкин булган телефон номерлары, факслары һәм электрон почта адреслары күрсәтелә;

б) Бәйсез экспертиза уздыру кысаларында кызыксынучы оешмалардан һәм гражданнардан бәяләмәләр рәвешендә кергән тәкъдимнәрне карый. Тәкъдимнәрне кабул итү «Интернет» мәгълүмат-телекоммуникация чөлтәрендә административ регламент проектын бастырып чыгарганинан соң, 15 эш көне эчендә гамәлгә ашырыла;

в) кызыксынучы оешмалардан һәм гражданнардан кергән нигезле бәяләмәләрне исәпкә алып, административ регламент проектын эшләп бетерә. Бәйсез экспертиза бәяләмәсенең үтәлмәве әлеге

бұлекнен 3.2 пунктінда күрсәтелгән экспертиза уздыру һәм административ регламентны алға таба раслау өчен каршылық була алмый;

г) «Татарстан Республикасы дәүләт һәм муниципаль хезмәтләр реестры» дәүләт мәгълүмат системасы турында» 2010 елның 10 сентябрендәге 729 номерлы Татарстан Республикасы Министрлар Кабинеты каары белән билгеләнгән тәртиптә муниципаль хезмәт турында белешмәләрне һәм аның нигезендә эшләнә торган административ регламентны «Татарстан Республикасы дәүләт һәм муниципаль хезмәтләр реестры» дәүләт мәгълүмат системасын алып бару буенча вәкаләтле органга жиде эш көне эчендә юллый, тиешле муниципаль хезмәт күрсәту йөкләнгән жирле үзидарә органын билгели торган (үзгәртә) норматив хокукий актлар үз көченә көргән көннән алып, һәм (яисә) муниципаль хезмәт күрсәту тәртибе йөкләнгән жирле үзидарә органына жибәрә.

3.2. Жирле үзидарә органы вәкаләтле оешмага административ регламент проекты белән бергә, элек чыгарылган административ регламентка яисә административ регламентның үз көчен югалтуын тану турында норматив хокукий акт проекты белән муниципаль хезмәт күрсәтүне яхшырту турында мәгълүмат, бәйсез экспертиза тәкъдимнәрен исәпкә алу турында белешмәләр китерелә торган анлатма языу әзерли һәм экспертизага тапшыра.

Вәкаләтле оешманың экспертиза предметы-административ регламент проектының, элек чыгарылган административ регламентның үзенә карата Федераль закон һәм аның нигезендә кабул ителгән норматив хокукий актлар таләпләренә, элеге Тәртип таләпләренә туры килүен бәяләү, шулай ук административ регламент проектында бәйсез экспертиза нәтижәләрен исәпкә алуны бәяләү, шул исәптән:

а) административ регламент проекты структурасының һәм эчтәлегенең, шулай ук элек чыгарылган административ регламентка үзгәрешләр керту турында норматив хокукий акт проектының, шул исәптән муниципаль хезмәт күрсәту стандартының, аларга карата Федераль закон тарафыннан куела торган һәм аның нигезендә кабул ителгән норматив хокукий актларның таләпләренә туры килүе;

б) Административ регламент проектында, шулай ук элек бастырылган административ регламентка үзгәрешләр керту турындагы норматив хокукий акт проектында һәм Россия Федерациясе законнарында билгеләнгән муниципаль хезмәт күрсәту тәртибен һәм шартларын тасвирауның тулылығы;

в) муниципаль хезмәт күрсәту тәртибен оптимальләштерүү, шул исәптән:

административ процедураларны (гамәлләрне) тәртипкә салу;

артык административ процедураларны бетерү (гамәлләр); муниципаль хезмәт күрсәту кысаларында муниципаль хезмәт күрсәту вакытын, шулай ук аерым административ процедураларны (гамәлләрне) үтәү срокларын кыскарту;

электрон формада муниципаль хезмәт күрсәту;

ведомствоара мәгълүмати хезмәттәшлек аша муниципаль хезмәт күрсәту өчен кирәkle документлар һәм мәгълүмат алу;;

купфункцияле үзәкләрдә административ процедураларны (гамәлләрне) үтәү үзенчәлекләре.

Административ регламент проектына экспертиза вәкаләтле оешма тарафыннан 10 эш көне эчендә башкарыла.

3.3. Административ регламентны раслау өчен җаваплы жирле үзидарә органы вәкаләтле оешма бәяләмәсендә булган искәрмәләрне һәм тәкъдимнәрне исәпкә алуны тәэмим итә. Эшләп бетерелгән административ регламент проектын вәкаләтле оешмага кабат жибәрү таләп ителми.

3.4. Административ регламентларны куллану практикасына анализ ясау максатыннан жирле үзидарә органнары, башка оешмалар тарафыннан үткәрелә:

а) административ регламентны үтәүнен муниципаль хезмәт күрсәтүнен сыйфатына һәм андан файдалану мөмкинлеге таләпләренә туры килүе. Шул ук вакытта муниципаль хезмәт күрсәтүләрдән файдаланучылар тарафыннан жирле үзидарә органнарының вазыйфаи затлары белән үзара хезмәттәшлекнен характеристына, тиешле муниципаль хезмәтнен сыйфатына һәм һәркем файдалана алырлық булуына (кабул итүне көтү срокы, шартлары, муниципаль хезмәт турында мәгълүмат бирү тәртибе һ.б.) бәя бирергә тиеш;

б) муниципаль хезмәт күрсәтүдән баш тартуның нигезле булуы;

в) административ процедураларның оптимальләгенә карата таләпләрне үтәү. Шул ук вакытта артык административ гамәлләр булмау, административ процедураларны һәм административ гамәлләрне үтәү срокларын киметү мөмкинлеге билгеләнергә тиеш;

- г) муниципаль функцияне (муниципаль хезмәт күрсәтүне) башкаруда катнашучы жаваплы вазыйфаи затларның вазыйфаи регламентларының административ гамәлләрне, һөнәри белемнәрне һәм күнекмәләрне тасвиrlау өлеменде административ регламентка туры килү-килмәве;
- д) административ регламент үтәлешен ресурслар белән тәэмин итү;
- е) ача үзгәрешләр керту зарурлыгы.

3.5. Административ регламентны куллану практикасын анализлау нәтижәләре жирле үзидарә органының рәсми сайтында «Интернет» мәгълүмат-телекоммуникация чөлтәрендә урнаштырыла.

Татарстан Республикасы
Чистай муниципаль районы
Гаделшә авыл жирлеге
жирле үзидарә органнары тарафыннан
муниципаль хезмәтләр күрсәтүнең административ
регламентларын эшләү һәм раслау
Тәртибенә күшүмтә

Типлаштырылган форма

(муниципаль хезмәт күрсәтүче орган исеме)

Кемнән

(гариза бирүченең фамилиясе, исеме, атасының исеме

(булган очракта)/ гариза бирүченең исеме)

(гражданинның шәхси счетының иминият номеры-

СНИЛС (физик затлар өчен)

(гариза бирүченең почта адресы,

(электрон почта адресы (адреслары) - гариза бирүче теләге буенча)

(элемтә өчен телефон номеры (номерлары))

Муниципаль хезмәт күрсәтү турында
Гарызnamә

(муниципаль хезмәтнең исемен күрсәтеп, гарызнамә тексты)

Күшүмтә:

1. _____;
2. _____;

Шәхси мәгълүматларны эшкәртүгә (жыю, системалаштыру, күчерү, саклау, аныклау (янарту, үзгәртү), куллану, тарату (шул исәптән тапшыру), шәхси мәгълүматларны заарсызлау, блоклау, юк итү, шулай ук муниципаль хезмәт күрсәтү кысаларында шәхси мәгълүматларны эшкәртү өчен кирәклө башка гамәлләр), шул исәптән автоматлаштырылган режимда муниципаль хезмәт күрсәтү максатларында каарлар кабул итүне дә кертеп, рөхсәтемне (алар нигезендә муниципаль хезмәт күрсәтүче орган тарафыннан каарлар кабул итүне дә кертеп) раслыим.

«__» ____ 20__ ел _____
(физик зат имzasы / _____ (Ф.И.О.)
юридик зат вәкиле)